

Врз основа на член 18 од Законот за здруженија и фондации 2010 („Сл.весник на РМ“ бр.52/2010) и одлуката за основање на Здружение на граѓани Институт за Кризен Менаџмент-ИКМ Скопје Собранието на здружението, на седницата одржана на ден 11.03.2025 година го донесе следниов:

С Т А Т У Т

на

Здружение на граѓани ИНСТИТУТ ЗА КРИЗЕН МЕНАЏМЕНТ-ИКМ Скопје

Општи одредби

Член 1

Здружението на граѓани Институт за Кризен Менаџмент-ИКМ Скопје е доброволно, непрофитно, невладино, непартиско здружение на граѓани, формирано со слободно здружување на граѓаните заради остварување, заштита и усогласување на своите интереси и уверувања за унапредување на граѓанското општество и локалните заедници, како и заради вршење на дејности и активности за поттикнување на моралните вредности, зајакнување на меѓуетничките односи и економски развој на територијата на Република Северна Македонија и пошироко, а во согласност со Уставот и Законот.



Член 2

Граѓаните се здружуваат во Здружението, заради остварување на сратешките цели како транспарентност и отчетност, деполитизација и департизација, професионализација, вклученост на академски сектор и вклученост на невладиниот сектор.

Член 3

Здружението на граѓани Институт за Кризен Менаџмент-ИКМ Скопје, дејствува на територијата на Република Северна Македонија, а се организира на подрачјето на општина Карпош. Здружението во своето дејствување може да се прошири на национално и меѓународно ниво и може да соработува со организации, здруженија, фондации и институции, и да членува во асоцијации во земјата и странство согласно Уставот и Законот на Република Северна Македонија и овој Статут.

Член 4

Здружението како Здружение на граѓани своите цели, задачи и дејности ќе ги остварува во согласност со односите утврдени со Уставот на Република Северна Македонија, со овој Статут и Законите на Република Северна Македонија.

Член 5

Името на здружението на граѓани е:

Здружение на граѓани Институт за Кризен Менаџмент-ИКМ Скопје

Името на албански јазик е:

Shoqata qytetare Instituti për Menaxhim me Kriza – ICM Shkup

Името на англиски јазик е:

Institut for Crisis Menagment –ICM Skopje

Скратениот назив на Здружението е: **ICM**

Член 6

Седиштето на здружението на граѓани Институт за Кризен Менаџмент-ИКМ е во Скопје на ул.Московска, бр.5А-3, Скопје, Карпош, а се организира и делува на подрачјето на општина Карпош, на територијата на Република Северна Македонија и останатите земји.

Член 7

Здружението на граѓани Институт за Кризен Менаџмент има својство на правно лице со права, обврски и одговорности кои произлегуваат од овој Статут и законските прописи.

Здружението на граѓани Институт за Кризен Менаџмент го претставува и застапува Претседателот.

Здружението има свој печат и штембил.

Печатот е тркалезен и го содржи името на здружението на Македонски јазик со кирилично писмо, на Албански јазик со латинично писмо и на Англиски јазик со латинично писмо а на средината стои логото на Здружението.

Штембилот на Здружението на граѓани е правоаголен со следниот текст: Институт за Кризен Менаџмент на Македонски јазик со кирилично писмо и на Албански јазик и Англиски јазик, број, дата и место.



Цели и задачи на Здружението на граѓани

Член 8

Граѓаните се здружени во Здружението заради остварување на пошироки заеднички интереси.

Основни цели и задачи на Здружението на граѓани се: е остварување на современо и функционално општество, ефективен систем за кризен менаџмент, транспарентност и отчетност, деполитизација и департизација на кризниот менаџмент, професионализација на кризниот менаџмент, вклученост на академскиот сектор и на владиниот и невладиниот сектор.

Член 9

Здружението со посебна одлука може да формира акционерско друштво, друштво со ограничена одговорност и друг облик, согласно Законот за трговски друштва на Република Северна Македонија.

Здружението работи врз основа на план и програма за работа.

Член 10

Своите цели и задачи здружението ги остварува преку утврдена Програма за работа, односно преку следниве активности:

- Демократски вредности, човекови права и активна граѓанска вклученост
- Владеење на правото и добро управување
- Лобирање за департизација и професионализација на институциите;
- Избори и мониторинг на избори;
- Климатски промени и заштитата и унапредувањето на животната средина;
- Кризен менаџмент и заштита и спасување и нивна дигитализација
- Организирање на научна-стручна, образовна, издавачка дејност, анализи и истражувања од областа на кризниот менаџмент и заштитата и спасувањето;
- Организирање на научни, стручни конференции, тркалезни маси и дебати;
- Дизајн и реализација на обуки и вежби (национални и меѓународни),
- Организирање, вмрежување и активно зачленување (вклучување) во ИКМ-Скопје на професионалци од областа на кризен менаџмент и заштита и спасување во земјата и странство;
- Издавање на периодични научни и стручни списанија;
- Застапување на правата на младите и жените и нивна инклузија на сите нивоа;
- Ангажирање на волонтери и соработка со други волонтерски организации;
- Аплицирање во ЕУ, НАТО, ООН, СБ, ММФ и други фондови за обезбедување на средства за работа и обезбедување на донации од домашни и странски организации/институции за обезбедување на средства за работа;
- Соработка со слични организации од земјава и од странство;
- Обезбедување на просторија за непречено одвивање на активностите;
- Донесување на финансиски план за тековната година.
- И други активности околу прашањата кој не се предвидени со програмата а во текот на годината ќе се појават како важни за решавање.



Институтот заради реализација на активностите ќе биде организиран во седум оддели:

- Оддел за кризен менаџмент и заштита и спасување;
- Оддел за едукација, обуки и публикација;
- Оддел за меѓународна соработка и проекти;
- Оддел за застапување на правата на младите и жените;
- Оддел за професионалци од областа на кризен менаџмент и заштита и спасување;
- Оддел за демократија;
- Оддел за климатски промени и заштита на животна средина.

Членување

Член 11

Член на Здружението на граѓани Институт за Кризен Менаџмент-ИКМ Скопје може да биде секој полнолетен граѓанин, државјанин на Република Северна Македонија и/или странец, кој доброволно ќе пристапи кон Здружението со давање на писмена изјава. Малолетно лице со наполнети 14 години се зачленува во здружението со давање на потпишана изјава за согласност на неговиот законски застапник за зачленување, во согласност со Закон.

Зачленувањето на Здружението на граѓани се врши со пристапница односно со издавање на членска книшка, која при исклучување или престанок на членувањето во Здружението, задолжително се враќа со потпишување на лична писмена изјава.

Здружението на граѓани Институт за Кризен Менаџмент-ИКМ Скопје за своите членови води регистар на членство кој се ажурира еднаш годишно. Податоците од регистарот се заштитени во согласност со прописите за заштита на личните податоци и класифицирани информации.

Член 12

Членот има право да бира и да биде биран во органите на Здружението, да учествува во работата на Здружението, да придонесува во развојот, промовирање и популарноста на Здружението, доброволно да се откаже од членувањето, да ги изнесува своите ставови по поставени прашања. Правото да бидат избрани е ограничено само за малолетните членови.

Член 13

Членовите на Здружението на граѓани се должни:

- да го почитуваат Статутот,
- да присуствуваат на состаноците, да доставуваат податоци и извештај за работата на Здружението во остварувањето на целите на Здружението
- да земаат активно учество во спроведувањето на Програмата на активностите на Здружението,
- да ги извршуваат активностите предвидени со Програмата за работа.



Член 14

Членството во Здружението на граѓани може да престане:

- по барање на членот на Здружението,
- ако не го почитува Статутот и обврските кои произлегуваат од него,
- ако дејствува против целите на Здружението,
- ако не ја плаќа редовно чланарината,

Одлука за престанок на членството во Здружението на граѓани донесува Извршниот Одбор на Здружението.

Јавноста во работата

Член 15

Работата на Институт за Кризен Менаџмент-ИКМ Скопје е јавна.

Јавноста во работењето се обезбедува со редовно известување (на членовите, други здруженија или пошироката јавност) за работењето и активностите на Здружението, со увид во спроведувањето на програмските задачи, со поднесување извештај за работа на органите и телата на Здружението, за материјално – финансиско работење и друго.

За информирање на членовите и пошироката јавност се користи печатот, радиото, телевизијата (интернет страница) како и списанието и таблата за јавно огласување која стои на видно место во просториите на самото здружение.

Финансирање на здружението

Член 16

Здружението остварува средства од:

- членарина,
- донации, доброволни прилози,
- буџет на РМ и локалните самоуправи,
- давање на услуги на други здруженија, организации и институции
- провизии од органи, организации,
- заедници и од други установи,
- од трговски друштва и други правни лица;
- од други услуги (имотни права и сл.);
- од други извори предвидени со Законот и Статутот

Член 17

Користење и располагањето со средствата на Здружението добиени по основите од претходниот член се врши на начин утврден со овој Статут и останатите законски норми, утврдени со финансискиот план и врз основа на валидни документи.

Член 18

За користење и располагањето со средствата одлучуваат органите на Здружението, согласно надлежностите утврдени со овој Статут, кои преземаат мерки за економско целосообразно користење на средствата и за спречување и отстранување на незаконитостите.

Член 19

Здружението на граѓани Институт за Кризен Менаџмент –ИКМ Скопје донесува годишен финансиски план за приходите и расходите на Здружението.

Финансискиот план ги содржи приходите кои се стекнуваат по член 16 од Статутот, како и расходите за општествената активност, плати на вработените, материјали, трошоци за работа на Здружението и други расходи сврзани со работата на Здружението. Финансискиот план може во секое време да се измени.



Органи на Здружението

Член 20

Органи на Институт за Кризен Менаџмент –ИКМ Скопје се:

1. Собрание
2. Претседател

Собрание на здружението

Член 21

Собранието е највисок орган на Здружението. Собранието на Здружението на граѓани Институт за Кризен Менаџмент-ИКМ Скопје го сочинуваат сите полнолетни членови на Здружението

Собранието избира Претседател со мандат од 4 години со право на повторен избор. Претседателот го застапува и претставува Здружението.

Собранието се состанува по потреба, а најмалку еднаш годишно.

Член 22

Изборното Собрание се свикува на секои 4 години и конституирањето на органите и телата мора да се изврши 30 дена пред истекот на мандатот на членовите на органите и телата.

Поканата со материјалите за дневен ред во писмена форма се доставуваат најмалку 7 дена пред одржување на седницата.

Член 23

На изборното собрание се избира:

- Работно претседателство од три члена;
- Записничар;
- Двајца оверувачи на записникот;
- Органи на управување на Здружението.

Член 24

Седници на Собрание свикува Претседателот на Собранието по сопствена иницијатива.

Седници на Собранието се свикува и по предлог на Извршниот одбор на Здружението или на 1/5 од вкупниот број членови на Собранието.

Ако претседателот на Собранието во рок од 14 дена од денот на дадениот предлог не свика седница, седницата ја свикува Извршниот одбор или иницијаторите.

Седницата на Собранието за работа на Извршниот одбор може да се свика и по предлог на надзорниот одбор.

Начинот на свикување на седниците на Собранието на Здружението се определува со Деловникот за работа на Собранието.

Член 25

Собранието на Здружението на граѓани Институт за Кризен Менаџмент, НИМ од Скопје од редовите на своите членови на редовни или вонредни собранија избира Извршен одбор.

Член 26

Собранието може полноправно да одлучува ако се присутни повеќе од една половина од вкупниот број членови.

Собранието по правило одлуките ги донесува со мнозинство гласови од присутните членови.

На собранието се одлучува со јавно гласање, но по потреба и на предлог од 1/3 од членовите / делегатите гласањето може да биде и тајно.

Членовите на Собранието во секое време треба да ги имаат целите и интересите на Здружението над поединечните или посебните цели на која и да е друга страна.

Член 27

Собранието ги врши следните работи:

- Донесува Статут на Здружението на граѓани Институт за Кризен Менаџмент и врши измени и дополнувања на истиот;
- Усвојува годишен извештај, насоки и план за работа,
- Усвојува завршна сметка и финансиски план,
- Одлучува за промена на целта на здружувањето



- Одлучува за основање и укинување на ограноци и други облици на организирање на здружението
- Одлучува за здружување или разделување од друго здружение и за зачленување во сојузи и меѓународни организации.
- Констатира прием на нови членови и престанок на членувањето;
- Избира Претседател на Здружението;
- Донесува програма за работа на Здружението;
- Избира и разрешува членови на Извршниот одбор;
- Го разгледува и усвојува извештајот за работа на Извршниот одбор помеѓу две собранија;
- Ја следи материјално финансиската состојба на Здружението помеѓу две собранија;
- Расправа за постигнатите резултати од развојот на Здружението и дава насоки за натамошен развој на Здружението;
- Донесува одлуки, заклучоци, препораки за решавање на прашања од интерес на Здружението;
- Избира и разрешува членови на Надзорниот одбор.
- Разгледува и одлучува врз основ на наодите на Надзорниот одбор.
- Одлучува за престанок на здружението со двотретинско мнозинство;
- Врши и други работи кои произлегуваат од Статутот и законите,



Стручна служба

Член 37

За извршување на административно стручни, помошни и на нив слични работи од заеднички интерес за остварување на задачите и целите на Здружението се формира стручна служба.

Организацијата и работата на Стручната служба се уредува со акти кои што ги донесува Извршниот одбор.

Член 38

Правата, должностите и одговорностите за работа на вработените на Стручната служба на Здружението - Координаторите на програми ги утврдува Главниот Координатор на програма, кој раководи со стручната служба на Здружението.

Член 39

Главниот Координатор на програма е истовремено и координатор на Здружението, и истиот може да биде во редовен работен однос како и другите координатори со сите права, должности и одговорности што произлегуваат од ЗРО, Статутот и актите на Здружението.

Член 40

Главен координатор и Координатор/и на програма/и може да биде лице со најмалку три години работно искуство во странски и домашни невладини организации, пожелно високо образование, познавање на странски јазик и работа со компјутери, пишување и раководење на проекти, висок степен на познавање на областа во која делува здружението, како изразени организациони и менаџерски способности и квалитети.

Член 41

Вработените во стручните служби не можат да бидат избрани за членови на извршните органи на здружението на граѓани.

Член 42

Изборот на Главен Координатор и Координаторите на програми го врши Извршниот одбор на здружението со мнозинство од гласовите имајќи ги во предвид одредбите од став два од чл.28 од Статутот.

Член 43

Главниот Координаторот на програма е одговорен за извршување на финансискиот план и се грижи за извршување на одлуките и заклучоците на Извршниот Одбор и Собранието на Здружението.

Главниот координатор и координаторите на програма се одговорни за својата работа пред Извршниот Одбор.

Главниот координатор и координаторите на програма учествуваат во работата на Извршниот одбор без право на глас.

Главниот координатор и координаторите на програма имаат право да свикаат седница на Извршниот одбор доколку за тоа имаат согласност од 1/2 од членовите на Извршниот одбор.

Член 44

Средствата за работа на стручната служба и Координаторите на програми се определуваат со финансискиот план секоја година, и тоа средства за плати, материјални трошоци и други тековни средства за работа на Здружението.

Престанок на Здружението

Член 45

Здружението престанува со работа во следниве случаи:

- Ако за тоа се изјаснат 2/3 од членовите на Собранието на Здружението;
- Ако бројот на членовите се намали под бројот определен со Закон за основање на Здружение ;
- Ако настапат причини утврдени по член 63 од Законот за здруженија и фондации.

Одлука за престанок на Здружението донесува Собранието со двотретинско мнозинство.

Основачите на здружението Институт за Кризен Менаџмент имаат право да го укинат здружението.



Член 46

Во случај на престанок на работатата на Здружението, имотот и другите права и приходи што остануваат по намирувањето на обврските, преминуваат во сопственост на организација истоветна на здружението.

Член 47

Доколку неможат да се исполнат условите утврдени во Членот 46, во случај на престанување на работата на здружението неговиот имот преминува во сопственост на Република Македонија.

Преодни и завршни одредби

Член 48

Толкување на одредбите на овој Статут дава Собранието на Здружението, а помеѓу две Собранија, Извршниот одбор на Здружението.

Член 49

Измени и дополнување на овој Статут се вршат по иста постапка како и за неговото донесување.

Член 50

Овој Статут влегува во сила од денот на неговото донесување, на ден 25.03.2025 година.

Датум и место
11.03.2025 Скопје



Претседател на Здружението на граѓани
Институт за Кризен Менаџмент-
IKM Скопје
Илија Веисели